

प्रिय अभिभावक,

नमस्कार।

हमें यह बताते हुए अत्यंत हर्ष एवं गौरव की अनुभूति हो रही है कि 16 नवंबर 2020 को माननीय प्रधानमंत्री श्री नरेंद्र मोदी जी के कर कमलों द्वारा युगद्रष्टा परम पूज्य जैनाचार्य श्रीमद् विजय वल्लभ सूरीश्वर जी महाराज साहब की 151 वीं जयंती के पावन अवसर पर उनकी 151 इंच ऊंची अष्टधातु निर्मित प्रतिमा 'स्टेच्यू ऑफ पीस' का अनावरण किया गया। गुरु वल्लभ की यह भव्य प्रतिमा राजस्थान के पाली जिले में स्थित विजय वल्लभ साधना केंद्र जैतपुरा में स्थापित की गई है। इस महत्वपूर्ण अवसर पर वर्तमान गच्छाधिपति शांतिदूत परम पूज्य जैनाचार्य श्रीमद् विजय नित्यानंद सूरीश्वर जी महाराज साहब की पावन निश्रा में वर्चुअल मंच से अपने संबोधन में माननीय प्रधानमंत्री जी ने समाज एवं राष्ट्र के उत्थान में गुरु वल्लभ के अद्वितीय योगदान का उल्लेख किया। उन्होंने भगवान महावीर के संदेशों एवं उपदेशों के प्रचार- प्रसार में अपना पूरा जीवन समर्पित कर देने वाले गुरु वल्लभ को अपनी सदी के सर्वश्रेष्ठ लोक कल्याणकारी महान आचार्य बताते हुए उनके द्वारा संस्कारयुक्त शिक्षा एवं सेवा के क्षेत्र में किए गए भगीरथ प्रयासों की सराहना की तथा देशवासियों को आचार्य श्री के आदर्शों का अनुसरण करने के लिए प्रेरित किया। हमें पूरा विश्वास है कि यह स्वर्णिम अवसर एक नए उत्साह एवं नई प्रेरणा के रूप में हमारे जीवन को निरंतर आलोकित करता रहेगा। आइए, हम सब मिलकर आत्मकल्याण एवं जगत-कल्याण के सार्वकालिक व सार्वभौमिक सिद्धांत 'अहिंसा परमो धर्मः' को आत्मसात करने का पवित्र प्रण लें।

भवदीया

अनुपमा भारद्वाज

( प्रधानाचार्या )